




GJGS020048512025 	કેસ દાખલ તારીખ	૨૨/૧૨/૨૦૨૫
	કેસ નોંધ્યા તારીખ	૨૨/૧૨/૨૦૨૫
	કેસ ફેસલ તારીખ	૩૦/૦૩/૨૦૨૬
	સમયગાળો	વર્ષ માસ દિવસ ૦૦ ૦૩ ૦૮

**FORM-A**

વેરાવળના મે. એડીશનલ ચીફ જ્યુડીશ્યલ મેજિસ્ટ્રેટ સાહેબશ્રીની

કોર્ટ સમક્ષ, મુ. વેરાવળ

(શ્રી જે. એ. રાણા)

એડીશનલ ચીફ જ્યુડીશ્યલ મેજિસ્ટ્રેટ, વેરાવળ,

(ચુકાદાની તારીખ : ૩૦/૦૩/૨૦૨૬)

ફોજદારી કેસ નં. ૩૧૫૮/૨૦૨૫

પ્રભાસ પાટણ પોલીસ સ્ટેશન ગુ. ર. નં. ૧૧૧૮૬૦૦૪૨૫૦૬૫૧/૨૦૨૫

ફરિયાદી	શ્રી સરકાર
પ્રતિનિધી કરનાર	વિ.એ.પી.પી.શ્રી આઈ. એચ. તુર્ક.
<b>-:: વિરુદ્ધ ::-</b>	
આરોપી	વિશાલભાઈ કેશુભાઈ વાળા, ઉ. વ. ૨૭, ધંધો : ડ્રાઈવિંગ, રહે. પાણાદર, ગરબી ચોક, તા. કોડીનાર, જી. ગીર-સોમનાથ.
પ્રતિનિધી કરનાર	વિ.વકીલશ્રી સી. વી. ધોળીયા.

**FORM-B**

ગુજો બન્યા તારીખ	૧૯/૦૮/૨૦૨૫
ફરિયાદની તારીખ	૧૯/૦૮/૨૦૨૫
ચાર્જશીટ દાખલ કર્યા તારીખ	૨૨/૧૨/૨૦૨૫
તહોમતનામું ઘડયા તારીખ	૨૧/૦૧/૨૦૨૬
પુરાવો શરૂ કર્યા તારીખ	૧૩/૦૨/૨૦૨૬
ચુકાદો અનામત રાખ્યા તારીખ	--
ચુકાદાની તારીખ	૩૦/૦૩/૨૦૨૬
સજાનો હુકમ કર્યાની તારીખ જો હોય તો	--

**-આરોપીની વિગત-**

આરો પી નો અનુ. નં.	આરોપીનું નામ	ધરપ કડ ની તારી ખ	જામીન ઉપર મુક્ત કરવામ ાં આવેલ હોય તો તેની વિગત	કયા ગુનાનો આક્ષેપ છે	નિર્દોષ છોડવા માં આવ્યા કે કસુરવ ાર	શું સજા કરી	B.N.N. S. કલમ- ૪૬૮ મુજબ ટ્રાયલ પડતર હોય તેવા સમય દરમ્યાન કેટલો સમય કાયા કામના કેટી તરીકે રહેલા છે
૧	વિશાલભાઈ કેશુભાઈ વાળા	-	-	ભારતીય ન્યાય સંહિતાની કલમ-૨૮૧	નિર્દોષ	-	-

**FORM-C**

**ફરિયાદ પક્ષ/બચાવપક્ષ/કોર્ટના સાહેદનું લીસ્ટ**

(એ) ફરિયાદ પક્ષ તરફે મૌખિક પુરાવો :-

ક્રમ	આંક	નામ	પુરાવાનો પ્રકાર
૧.	૦૫	દેવરાજભાઈ ભીખાભાઈ વાજાની જુબાની	પંચ સાહેદ
૨.	૦૭	પુંજાભાઈ લખમણભાઈ જોટવાની જુબાની	પંચ સાહેદ
૩.	૦૮	હરસુખભાઈ સુરાભાઈ ચાંડપાની જુબાની	ત.ક.અ.
૪.	૧૧	દિપકભાઈ બાલુભાઈ ચૌહાણની જુબાની	ફરિયાદી

(બી) બચાવ પક્ષે જો સાહેદ :-

ક્રમ	નામ	પુરાવાનો પ્રકાર
--	--	--

(સી) કોર્ટ સાહેદ :-

ક્રમ	નામ	પુરાવાનો પ્રકાર
--	--	--

ફરિયાદ પક્ષ તરફે અકિ પાડેલા દસ્તાવેજી પુરાવા :-

અ. નં.	દસ્તાવેજને આપેલ આંક	વર્ણન
૧.	૦૬	બનાવવાળી જગ્યાના પંચનામાની ખરી નકલ
૨.	૧૨	એફ.આઈ.આર.

બચાવ પક્ષ તરફે અકિ પાડેલા દસ્તાવેજી પુરાવા :-

અ. નં.	દસ્તાવેજને આપેલ આંક	વર્ણન
--	--	--

**કોર્ટ તરફે અકિ પાડેલા દસ્તાવેજી પુરાવા :-**

અ. નં.	દસ્તાવેજને આપેલ આંક	વર્ણન
--	--	--

**મુદ્દામાલની વિગત :-**

અ. નં.	આર્ટીકલ નં.	મુદ્દામાલની વિગત
૧	-	-

**-:: જજમેન્ટ ::-****(૧) કેસની ટૂંકી હકીકત :-**

ફરિયાદ પક્ષના કેસની ટૂંકમાં હકીકત એવી છે કે, આ કામના આરોપીએ ગઈ તા. ૧૯/૦૮/૨૦૨૫ ના કલાક ૧૨:૪૦ વાગ્યે સ્વાદ રેસ્ટોરેન્ટની સામે રોડ ઉપર આરોપીએ પોતાના હવાલાની લોખંડ ભરેલ છકડો રીક્ષા રજી. નં. GJ-11-UU-0891 વાળું વાહન જાહેર રોડ પર ગફલતભરી રીતે અને બેફીકરાઈથી માણસોની જીંદગી જોખમાય તે રીતે ચલાવી મળી આવી ગુન્હો કરેલાનો આક્ષેપ છે.

**(૨) પોલીસ કાર્યવાહી :-**

ઉપરોક્ત ગુના સબબની ફરિયાદ આ કામના ફરિયાદીએ પ્રભાસ પાટણ પોલીસ સ્ટેશનમાં નોંધાવતા તે આધારે ગુનાની તપાસ કરનાર અધિકારી દ્વારા તપાસ સંભાળી લઈ જરૂરી પંચનામા કરી, લાગતા-વળગતા સાહેદોના જવાબો લઈ, આરોપીને અટક કરેલા અને આરોપી વિરૂધ્ધ પુસ્તો પુરાવો મળી આવતા અત્રેની કોર્ટમાં ચાર્જશીટ કરેલ છે.

**(૩) ન્યાયિક કાર્યવાહી :-**

આરોપી સામે ચાર્જશીટ રજૂ થતાં આરોપી સામે ઉપરોક્ત ગુન્હાનું સંજ્ઞાન લઈ, આરોપીને સમન્સ/વોરંટ ધોરણસર બજી જતાં જેનાં

અનુસંધાને આરોપી અત્રેની અદાલતમાં ઉપસ્થિત થયેલ. ત્યારબાદ આરોપીને ભારતીય નાગરિક સુરક્ષા સંહિતાની કલમ-૨૩૦ મુજબ ચાર્જશીટ તથા તમામ પોલીસ પેપર્સની નકલો મળી ગયેલ હોવાની ખાત્રી કર્યા બાદ ભારતીય નાગરિક સુરક્ષા સંહિતાની કલમ-૨૬૩ અન્વયે આરોપીને ગુના અંગેની સમજ કરી, આરોપીનો આંક-૦૩ થી ગુના અંગેનો જવાબ નોંધતા, તેમાં આરોપીએ 'મને ગુનો કબુલ નથી' તેમ જણાવતા, સદર કામ આગળની ઈન્સાફી કાર્યવાહી સારૂ રાખવામાં આવેલ.

(૪) બચાવ પક્ષનો પુરાવો:-

ત્યારબાદ આ કામે ફરિયાદ પક્ષ તરફે વિ.એ.પી.પી.શ્રીએ કોઈ વિશેષ પુરાવો રજૂ કરવો નથી તેવું મૌખિક જાહેર કરેલ છે. આ કામે રજૂ થયેલ ફરિયાદ પક્ષનો પુરાવો લક્ષમાં લેતા આરોપીનું વિશેષ નિવેદન નોંધવા પાત્ર પુરાવો ન હોય આરોપીનું વિશેષ નિવેદન નોંધવામાં આવેલ નથી.

(૫) દલીલો:-

આ કામે ફરિયાદપક્ષે વિ.એ.પી.પી.શ્રીની તથા આરોપી તરફે તેમના વિ.વ.શ્રીની મૌખિક દલીલો સાંભળી.

(૬) ઉપર મુજબની રૂપરેખા ધરાવતા આ કેસના આખરી નિકાલ સારૂ મારી સમક્ષ નીચે મુજબના મુદ્દાઓ ઉપસ્થિત થાય છે.

-:: મુદ્દાઓ ::-

- (૧) શું ફરિયાદપક્ષ નિ:શંકપણે પુરવાર કરે છે કે, આ કામના આરોપીએ ગઈ તા. ૧૯/૦૮/૨૦૨૫ ના કલાક ૧૨:૪૦ વાગ્યે સ્વાદ રેસ્ટોરેન્ટની સામે રોડ ઉપર આરોપીએ પોતાના હવાલાની લોખંડ ભરેલ છકડો રીક્ષા રજી. નં. GJ-

11-UU-0891 વાળું વાહન જાહેર રોડ પર ગફલતભરી રીતે અને બેફીકરાઈથી માણસોની જીંદગી જોખમાય તે રીતે ચલાવી મળી આવી ભારતીય ન્યાય સંહિતાની કલમ - ૨૮૧ મુજબનો શિક્ષાપાત્ર ગુન્હો કરેલ છે ?

(૨) શું દુકમ ?

(૭) ઉપરોક્ત મુદ્દાઓ પરત્વેના મારા નિર્ણય નીચે મુજબ છે.

(૧) “ નકારમાં ”

(૨) આખરી દુકમ મુજબ.

-:: કારણો :-

મુદ્દા નં. ૧ ની ચર્ચા :-

(૮) આ કામે ફરિયાદ પક્ષ તરફે પંચ સાહેદ-દેવરાજભાઈ ભીખાભાઈ વાજા આંક-૦૫ થી પોતાના સોગંદ ઉપરના પુરાવામાં જણાવેલ છે કે, “ પોલીસે મારી તૈયાર લખેલા કાગળોમાં સહી લીધેલી તે કઈ બાબતની લીધેલી તે બાબતની મને ખબર નથી. મને નામદાર કોર્ટની ફાઈલમાંથી એક પંચનામું બતાવવામાં આવે છે, જેમાં પંચ તરીકે મારી સહી છે, જે ઓળખી બતાવું છું, જે આંક-૦૬ થી રજૂ કરેલ છે. મારા રૂબરૂમાં કોઈ રીક્ષા અંગેનું પંચનામું કરેલું હોય તેવું બનેલું નથી.”

સદર પંચ સાહેદની બચાવ પક્ષના વિ.વ.શ્રી દ્વારા કરવામાં આવેલ ઉલટ તપાસમાં એ હકીકત કબૂલ કરેલ છે કે, “ એ વાત ખરી છે કે, મે માત્ર તૈયાર કાગળમાં સહી કરેલી, તે સિવાય બીજું કંઈ જાણતો નથી.”

(૯) આ કામે ફરિયાદ પક્ષ તરફે પંચ સાહેદ-પુંજાભાઈ લખમણભાઈ જોટવા આંક-૦૭ થી પોતાના સોગંદ ઉપરના પુરાવામાં જણાવેલ છે કે, “ પોલીસે મારી તૈયાર લખેલા કાગળોમાં સહી લીધેલી તે કંઈ બાબતની લીધેલી તે બાબતની મને ખબર નથી. મને આંક-૦૬ વાળું પંચનામું બતાવવામાં આવે છે, જેમાં પંચ તરીકે મારી સહી છે, જે ઓળખી બતાવું છું. મારા રૂબરૂમાં કોઈ રીક્ષા અંગેનું પંચનામું કરેલું હોય, તેવું બનેલું નથી.”

સદર પંચ સાહેદની બચાવ પક્ષના વિ.વ.શ્રી દ્વારા કરવામાં આવેલ ઉલટ તપાસમાં એ હકીકત કબૂલ કરેલ છે કે, “ એ વાત ખરી છે કે, મે માત્ર તૈયાર કાગળમાં સહી કરેલી, તે સિવાય બીજું કંઈ જાણતો નથી.”

(૧૦) આ કામે ફરિયાદ પક્ષ તરફે સાહેદ-ત.ક.અ. હરસુખભાઈ સુરાભાઈ ચાંડપા આંક-૦૮ થી પોતાના સોગંદ ઉપરના પુરાવામાં જણાવેલ છે કે, “ બનાવ સમયે અમો પ્રભાસ પાટણ પો.સ્ટે.માં ફરજ બજાવતા હતા ત્યારે દિપકભાઈ અને બીજા પો.સ્ટાફના માણસો ટ્રાફિક સંબંધીત કામગીરીમાં વેરાવળ-જૂનાગઢ રોડ ઉપર હાજર હતા ત્યારે એક છકડો રીક્ષા વાહન ચાલક ગફલતભરી રીતે ચલાવી આવતો હોય, જેને ઉભો રખાવી નજીકના પંચોના માણસોને બોલાવી તેનું નામઠામ પુછતા વિશાલ કેશુભાઈ જણાવેલ, જે છકડા ના નંબર જોતાં જી.જે.૧૧-યુ.યુ.-૦૮૯૧ ના જણાય આવેલ, જેનું પંચો રૂબરૂ પંચનામું કરી દિપકભાઈએ ફરિયાદ આપેલી, જે ગુન્હાની તપાસ અમોને મળતાં, અમોએ લાગતા-વળગતા સાહેદોના નિવેદનો નોંધેલા અને તપાસના અંતે પુરતો પુરાવો જણાતા નામ. કોર્ટમાં ચાર્જશીટ કરેલ. આરોપી નામદાર કોર્ટમાં હાજર છે, જેને ઓળખી બતાવું છું.”

સદર સાહેદની બચાવ પક્ષના વિ.વ.શ્રી દ્વારા કરવામાં આવેલ ઉલટ તપાસમાં એ હકીકત કબૂલ કરેલ છે કે, “ એ વાત ખરી છે કે, બનાવવાળો વિસ્તાર એ જાહેર વિસ્તાર છે અને ત્યાં ઘણાબધા માણસોની અવરજવર રહે છે. એ વાત ખરી છે કે, આ કામે કોઈ સ્વતંત્ર સાહેદોના નિવેદનો નોંધેલા નથી. એ વાત ખરી છે કે, આરોપીથી કોઈ અકસ્માત થયેલો નથી. એ વાત ખરી નથી કે, કામગીરી બતાવવા માટે આરોપી સામે ખોટી ફરિયાદ કરેલી છે. એ વાત ખરી નથી કે, મારી ખોટી તપાસના સમર્થનમાં ખોટી જુબાની આપું છું.”

- (૧૧) આ કામે ફરિયાદ પક્ષ તરફે ફરિયાદી-દિપકભાઈ બાલુભાઈ ચૌહાણે આંક-૧૧ થી પોતાના સોગંદ ઉપરના પુરાવામાં જણાવેલ છે કે, “ બનાવ સમયે અમો પ્રભાસ પાટણ પો.સ્ટે.માં ફરજ બજાવતા હતા ત્યારે દિપકભાઈ અને બીજા પો.સ્ટાફના માણસો ટ્રાફિક સંબંધીત કામગીરીમાં વેરાવળ-જૂનાગઢ રોડ ઉપર હાજર હતા ત્યારે એક છકડો રીક્ષા વાહન ચાલક ગફલતભરી રીતે ચલાવી આવતો હોય, જેને ઉભો રખાવી નજીકના પંચોના માણસોને બોલાવી તેનું નામ ઠામ પુછતા વિશાલ કેશુભાઈ જણાવેલ, જે છકડાના નંબર જોતાં જી.જે.૧૧-યુ.યુ.-૦૮૯૧ ના જણાય આવેલ, જેનું પંચો રૂબરૂ પંચનામું કરેલ. સદર કામે અમોએ ફરિયાદ આપેલી. મને એફ. આઈ.આર. બતાવવામાં આવે છે, જેમાં મારી સહી છે, જે ઓળખી બતાવું છું જે આંક-૧૨ થી રજૂ છે. ”

સદર ફરિયાદીની બચાવ પક્ષના વિ.વ.શ્રી દ્વારા કરવામાં આવેલ ઉલટ તપાસમાં એ હકીકત કબૂલ કરેલ છે કે, “ એ વાત ખરી છે કે, બનાવવાળો વિસ્તાર એ જાહેર વિસ્તાર છે અને ત્યાં ઘણાબધા માણસોની અવરજવર રહે છે. એ વાત ખરી છે કે, આરોપીથી કોઈ અકસ્માત થયેલો નથી. એ વાત ખરી નથી કે, કામગીરી બતાવવા માટે આરોપી સામે ખોટી ફરિયાદ કરેલી છે. એ વાત ખરી નથી કે, મારી ખોટી ફરિયાદના સમર્થનમાં ખોટી જુબાની આપું છું.”

**પુરાવાનું મુલ્યાંકન :-**

(૧૨) ઉપરોક્ત સમગ્ર વિગતે ફરિયાદ પક્ષે રજૂ થયેલ મૌખિક તેમજ દસ્તાવેજી પુરાવો ધ્યાને લેતાં, આ કામે ફરિયાદ પક્ષે આંક-૧૧ થી ફરિયાદી-દિપકભાઈ બાલુભાઈ ચૌહાણ પોતાની સોગંદ ઉપરની જુબાનીમાં આંક-૧૨ વાળી ફરિયાદ હકીકતને સમર્થન કરતો પુરાવો આપેલ છે. તે જ રીતે આંક-૦૮ થી સાહેદ-ત.ક.અ. હરસુખભાઈ સુરાભાઈ ચાંડપા પોતાની સોગંદ ઉપરની જુબાનીમાં પોતે હાલના ગુન્હાના કામે તપાસ દરમિયાન કરેલ કાર્યવાહીનું વિગતવાર વર્ણન કરી ફરિયાદ પક્ષની હકીકતને સમર્થન કરતો પુરાવો આપેલ છે. જ્યારે આ કામે આંક-૦૫ થી પંચ સાહેદ-દેવરાજભાઈ ભીખાભાઈ વાજા તથા આંક-૦૭ થી પંચ સાહેદ-પુંજાભાઈ લખમણભાઈ જોટવા પોતાની સોગંદ ઉપરની જુબાનીમાં આંક-૦૬ વાળા પંચનામાની હકીકતને સમર્થન કરેલ નથી અને માત્ર પંચનામામાં સહી કરેલ હોવાનું જણાવેલ છે. આ કામે ફરિયાદ પક્ષના પોલીસ સાહેદોનો પુરાવો નોંધવામાં આવેલ છે અને તેઓના પુરાવાથી સદર આરોપીએ જાહેર રોડ ઉપર પોતાના હવાલાવાળું વાહન ઓટો રીક્ષા ગફલતભરી રીતે અને બેફીકરાઈથી માણસોની જીંદગી જોખમાય તે રીતે ચલાવેલ હોય તેવી હકીકત જણાવે છે, જ્યારે પંચ સાહેદો જે તેમની સાથે હાજર હતા તેઓએ સમર્થન આપેલ ન હોય ત્યારે ફરિયાદીની ફરિયાદ હકીકત અને અન્ય પોલીસ સાહેદના પુરાવાને પંચ સાહેદોનો પુરાવો ફરિયાદ પક્ષ સમર્થન કરતો ન હોય ત્યારે પોલીસ સાહેદોના એકલાના પુરાવાથી આરોપીને સજા કરી શકાય નહીં. આમ, આ કામે રજૂ થયેલ ઉપરોક્ત સમગ્ર પુરાવો જોવામાં આવે તો પંચ સાહેદોના પુરાવાથી ફરિયાદ પક્ષના કેસની હકીકતને કે પંચનામાની હકીકતને કોઈ સમર્થન મળતું નથી તેમજ પુરાવાને ધ્યાનમાં લેતા બનાવવાળી જગ્યાએ સ્વતંત્ર સાહેદો સહેલાઈથી મળી શકે તેમ હોવાનું ફલિત થાય છે તેમ છતાં આ કામે કોઈ સ્વતંત્ર સાહેદોના નિવેદનો નોંધવા માં આવેલ નથી કે સાહેદ તરીકે પણ તેઓનું નામ ચાર્જશીટમાં

દર્શાવવામાં આવેલ નથી. આ ઉપરાંત સદર સાહેદોના પુરાવાને ધ્યાનમાં લેતાં આ કામના આરોપી વિરૂદ્ધ ચાર્જશીટ મુજબનો શિક્ષાપાત્ર ગુન્હો આચરેલ હોવાનું ફરિયાદ પક્ષ સાબિત કરવામાં નિષ્ફળ ગયેલ હોવાનું માનું છું. આ સંજોગોમાં મુદ્દા નં. ૧ નો નિર્ણય "નકારમાં" ઠરાવી આરોપીને નિર્દોષ ઠરાવી છોડી મુકવા ન્યાયોચિત જણાતું હોય મુદ્દા નં. ૨ પરત્વે ન્યાયના હિતમાં નીચે મુજબનો આખરી હુકમ કરવામાં આવે છે.

**-:: આખરી હુકમ ::-**

- (૧) આ કામના આરોપી વિશાલભાઈ કેશુભાઈ વાળા, ઉ. વ. ૨૭, ધંધો : ડ્રાઈવીંગ, રહે. પાણાદર, ગરબી ચોક, તા. કોડીનાર, જી. ગીર-સોમનાથવાળાને બી. એન. એસ.એસ.ની કલમ-૨૭૮(૧) હેઠળ ભારતીય ન્યાય સંહિતાની કલમ-૨૮૧ મુજબના શિક્ષાપાત્ર ગુન્હામાંથી નિર્દોષ ઠરાવી છોડી મુકવાનો હુકમ કરવા માં આવે છે.
- (૨) આ કામના આરોપીના જાત મુચરકા તથા જામીનખત રદ કરવાનો હુકમ કરવામાં આવે છે અને બી. એન. એસ.એસ.ની કલમ-૪૮૧ મુજબ આરોપીએ રૂ. ૨૦૦૦/- ના આગામી છ મહિનાના સમય માટેના નવા જામીન તથા જાત મુચરકા રજૂ કરવા.

હુકમ આજ તા. ૩૦<sup>મી</sup>, માહે-માર્ચ, સને-૨૦૨૬ ના રોજ ખુદી અદાલતમાં વાંચી, સંભળાવી જાહેર કર્યો.

સ્થળ : વેરાવળ.  
તારીખ : ૩૦/૦૩/૨૦૨૬

(જીતેન્દ્રસિંહ અભેસિંહ રાણા)  
એડીશ્નલ ચીફ જ્યુડિશ્યલ મેજિસ્ટ્રેટ,  
વેરાવળ  
(કોડ નં. જજ૦૧૩૩૮)